


فضیلت کی راتیں

فضائل و مسائل

تألیف

مولانا نعیم الدین
فاضل جامعہ مدنیہ لاہور



شبِ برات

ماہِ شعبانِ المعظم میں ایک رات آتی ہے جو بڑی فضیلت و بزرگی والی رات ہے۔
جلیل القدر تابعی حضرت عطار بن یسار رحمہ اللہ (متوفی ۱۰۳ھ) فرماتے ہیں۔

① " مَا مِنْ لَيْلَةٍ بَعْدَ لَيْلَةِ الْقَدْرِ

أَفْضَلُ مِنْ لَيْلَةِ نِصْفِ شَبَّانَ " ۱۰

لیلۃ القدر کے بعد شعبان کی پندرھویں شب سے زیادہ کوئی رات
افضل نہیں۔

اس رات کے کئی نام ہیں۔

① لیلۃ المبارکۃ : برکتوں والی رات۔

② لیلۃ الرحمة : اللہ تعالیٰ کی رحمتِ خاصہ کے نزول کی رات۔

③ لیلۃ الصَّک : دستاویز والی رات۔

④ لیلۃ البراءة : دوزخ سے چھٹکارا ملنے اور بری ہونے

کی رات۔

عرف عام میں اسے شبِ برات کہتے ہیں۔ شب کے معنی فارسی میں رات ہے اور برات عربی کا لفظ ہے جس کے معنی بری ہونے اور نجات پانے کے ہیں چونکہ اس رات رحمتِ خداوندی کے فضل و اعداد انسان دوزخ سے نجات پاتے ہیں اس لیے اس رات کو ”شبِ برات“ کہتے ہیں، یہ شعبان کی پندرہویں شب ہوتی ہے، احادیثِ مبارکہ میں اس شب کی بڑی فضیلت اور خصوصیات ذکر کی گئی ہیں، پھر ہم تفصیل سے وہ احادیث ذکر کرتے ہیں اس کے بعد جو احکام و مسائل ان احادیث سے مستنبط ہوتے ہیں وہ ذکر کیے جائیں گے، آج کل چونکہ شبِ برات کی فضیلت میں وارد ہونے والی احادیث کے متعلق یہ گمراہ کن پروپیگنڈہ کیا جا رہا ہے کہ یہ احادیث سب کی سب یا تو موضوع و من گھڑت ہیں یا شدید قسم کی ضعیف ہیں۔ اس لیے ہم ان احادیث کی سندِ صحیحہ کی حیثیت بھی تفصیل کے ساتھ حاشیہ میں ذکر کریں گے تاہم اس گمراہ کن پروپیگنڈہ کی اچھی طرح سے قلعی کھل جائے اور ان لوگوں کو سادہ لوح عوام کے گمراہ کرنے کا موقع نہ ملے، لیجیے، پہلے وہ احادیث ملاحظہ فرمائیے۔

اس شب میں کیا ہوتا ہے؟

(۲۱) عَنْ عَائِشَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ هَلْ تَذَرِينَ مَا فِي هَذِهِ اللَّيْلَةِ يَعْنِي لَيْلَةَ النِّصْفِ مِنْ

حضرت عائشہ رضی اللہ عنہا نبی اکرم صلی اللہ علیہ وسلم سے روایت فرماتی ہیں کہ آپ نے فرمایا کیا تمہیں معلوم ہے اس رات یعنی شعبان کی پندرہویں شب میں کیا ہوتا

ہے، انہوں نے دریافت کیا کہ یا رسول اللہ صلی اللہ علیہ وسلم کیا ہوتا ہے؟ آپ نے فرمایا اس شب میں یہ ہوتا ہے کہ اس سال میں جتنے بھی پیدا ہونے والے ہیں وہ سب کھڑیے جاتے ہیں اور جتنے اس سال مرنے والے ہیں وہ سب بھی اس رات میں کھڑے دیے جاتے ہیں اور اس رات میں سب بندوں کے اعمال (سارے سال کے) اٹھائے جاتے ہیں اور اسی رات میں لوگوں کی مقررہ روزی اترتی ہے۔

حضرت معطاء بن یسار رحمہ اللہ فرماتے ہیں کہ جب شعبان کی پندرہویں شب ہوتی ہے تو خدا

شَعْبَانَ قَالَتْ
مَا فِيهَا يَا
رَسُولَ اللَّهِ فَقَالَ
فِيهَا أَنْ
يُكْتَبُ كُلُّ
مَوْلُودٍ بَنِي
آدَمَ فِي هَذِهِ
السَّنَةِ وَفِيهَا
أَنْ يَكْتَبَ
كُلُّ مَالِكٍ مِنْ
بَنِي آدَمَ فِي
هَذِهِ السَّنَةِ وَفِيهَا
تُرْفَعُ أَعْمَالُهُمْ
وَفِيهَا تُزَلُّ
أَرْزَاقُهُمْ لَهُ

(الحدیث)

②۱ عَنِ عَطَاءِ بْنِ
يَسَارٍ قَالَ إِذَا
كَانَ لَيْلَةُ

کی طرف سے ایک فہرست
 ملک الموت کو دی جاتی ہے
 اور حکم دیا جاتا ہے کہ جن جن
 لوگوں کا نام اس فہرست میں
 درج ہے ان کی روحوں کو
 قبض کرنا، کوئی بندہ تو باغوں
 کے درخت لگا رہا ہوتا ہے
 کوئی شادی کرتا ہوتا ہے کوئی
 تعمیر میں مصروف ہوتا ہے
 حالانکہ اس کا نام مردوں کی
 فہرست میں لکھا جا چکا ہوتا ہے
 حضرت عثمان بن محمد فرماتے
 ہیں کہ رسول اکرم صلی اللہ علیہ
 وسلم نے فرمایا کہ (ساکنانِ ارض
 کی، عمریں ایک شعبان سے
 دوسرے شعبان تک طے
 کی جاتی ہیں یہاں تک کہ
 انسان شادی بیاہ کرتا ہے اس

النَّصْفِ مِنْ شَعْبَانَ
 دَفِعَ إِلَى مَلِكِ
 الْمَوْتِ صَحِيفَةً
 قِيَّتَالُ أَقْبَضُ مَنْ
 فِي هَذِهِ الصَّحِيفَةِ
 فَإِنَّ الْعَبْدَ
 لَيَغْرِسُ الْغُرَّاسَ وَيَلْجُحُ
 الْأَزْوَاجَ وَيَبْنِي
 الْبُنْيَانَ وَأَتَى
 اسْمَهُ تَدْنِسُخَ
 فِي الْمَوْتَى لَهُ

(۱۲) عَنْ عُثْمَانَ
 بْنِ مُحَمَّدِ بْنِ
 الْمَغَيْرَةِ بْنِ الْأَخْنَسِ
 قَالِ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ
 تُقَطَّعُ الْأَجَالُ مِنْ
 شَعْبَانَ إِلَى شَعْبَانَ

۱۔ لطائف المعارف، ص: ۱۲۸، ما ثبت بالسنة عربی اردو ص: ۳۵۳ طبع دارالافتاء

کراچی، مصنف عبدالرزاق، ج ۲، ص ۳۱۷

کے بچے پیدا ہوتے ہیں
حالانکہ اس کا نام مردوں
کی فرست میں داخل ہو
چکا ہوتا ہے۔

حَضْرَتِ رَاشِدِ بْنِ سَعْدٍ
مَرُوی ہے کہ نبی اکرم صلی اللہ
علیہ وسلم نے فرمایا شعبان
کی پندرھویں شب کو
اللہ تعالیٰ ان تمام
روحوں کو قبض کرنے
کی تفصیل ملک الموت کو
بتا دیتے ہیں جو اس
سال میں قبض کی
جائیں گی۔

حَتَّىٰ أَنْ الرَّجُلَ
لِيَنْكِحَ وَيُولِدَ لَهُ
وَقَدْ خَرَجَ اسْمُهُ
فِي الْمَوْتِ ۗ لَه
(۱۲۶) عَنْ رَاشِدِ بْنِ
سَعْدٍ أَنَّ النَّبِيَّ
صَلَّى اللَّهُ عَلَيْهِ وَسَلَّمَ
قَالَ فِي لَيْلَةِ
التَّصْفِ مِنْ شَعْبَانَ
يُوحِي اللَّهُ تَعَالَى
إِلَى مَلِكِ الْمَوْتِ
بِقَبْضِ كُلِّ نَفْسٍ يُرِيدُ
قَبْضَهَا فِي تِلْكَ
السَّنَةِ ۗ لَه

شب برات میں اللہ تعالیٰ آسمان دنیا پر نزول فرماتے ہیں
اور چند افراد کے سوا سب کی مغفرت فرما دیتے ہیں

(۱۲۵) عَنْ أَبِي بَكْرٍ ۗ لَه
حَضْرَتِ ابُو بَكْرٍ صَدِيقِ رَضِيَ اللَّهُ

۱۔ جامع البیان فی تفسیر القرآن للطبری ج ۲۵، ص ۶۵، الجامع لاحکام القرآن لطنطری ج ۱۶ ص ۱۲۶

تفسیر القرآن العظیم لابن الکثیر ج ۴، ص ۱۳۷، وقال حدیث مرسل شعب الایمان ج ۳، ص ۳۸۶

۲۔ اخرجہ الدیورنی فی الجمال سنۃ روح المعانی ج ۲۵، ص ۱۱۳

الصِّدِّيقِ عَنِ النَّبِيِّ
 صَلَّى اللَّهُ عَلَيْهِ وَسَلَّمَ
 وَقَالَ يَنْزِلُ اللَّهُ
 إِلَى السَّمَاءِ الدُّنْيَا
 لَيْلَةَ النِّصْفِ مِنْ
 شَعْبَانَ فَيَغْفِرُ لِكُلِّ
 شَيْءٍ إِلَّا رَجُلًا
 مُشْرِكًا أَوْ رَجُلًا فِي
 قَلْبِهِ شَحْنَاءٌ لَهُ
 (۱۶) عَنْ عَائِشَةَ
 قَالَتْ فَقَدْتُ رَسُولَ
 اللَّهِ صَلَّى اللَّهُ عَلَيْهِ
 وَسَلَّمَ لَيْلَةَ فَخَرَجْتُ
 فَإِذَا هُوَ بِالْبَيْعِ
 فَقَالَ أَكُنْتُ
 تَخَافِينَ أَنْ يَحِيفَ

عنہ نبی اکرم صلی اللہ علیہ
 وسلم سے روایت کرتے ہیں کہ
 آپ نے فرمایا اللہ تعالیٰ
 نصف شعبان کی شب آسمان
 دنیا کی طرف نازلِ اجلال فرماتے
 ہیں اور اس شب ہر کسی کی
 مغفرت کر دی جاتی ہے سوائے
 مشرک کے یا ایسے شخص کے
 جس کے دل میں بغض ہو۔
 حضرت عائشہ رضی اللہ عنہا
 فرماتی ہیں کہ ایک رات میں نے
 رسول اللہ صلی اللہ علیہ وسلم کو اپنے
 پاس نہ پایا تو میں آپ کی
 جستجو میں نکلی، کیا دیکھتی ہوں
 کہ آپ جنت البقیع میں تشریف
 فرما رہے ہیں۔ آپ نے فرمایا

۱۔ شعبان البیان للبیہقی ج ۳ ص ۳۸۰، شرح السنۃ للبخاری ج ۴ ص ۱۱۶۔ قال البیہقی رواہ البزار وبقیہ
 جہ الملک بن عبد الملک وکرہ ابن ابی عمیر فی الجرح والتعلیل ولم یضحدہ وبقیہ رجالہ ثقات، مجمع الزوائد ج ۸ ص ۶۵
 قال المنذری فی ترفیعیہ روی البزار ولسبقہ من حدیث ابی بکر الصدیق رضی اللہ عنہما بخروجہما باسناد لا بأس بہ،
 الترمذی والتزمی ج ۴ ص ۲۵۹۔ قال الالبانی لا بأس باسنادہ سلسلۃ الاحادیث الصحیحہ ج ۳ ص ۱۳۴۔

اللَّهُ عَلَيْكَ وَرَسُولَهُ
 قُلْتُ يَا رَسُولَ اللَّهِ
 ظَنَنْتُ أَنَّكَ
 آتَيْتَ بَعْضَ نِسَائِكَ
 فَقَالَ إِنَّ اللَّهَ
 تَبَارَكَ وَتَعَالَى
 يَنْزِلُ لِيَسْئَلَهُ
 النِّصْفَ مِنْ شَعْبَانَ
 إِلَى سَمَاءِ الدُّنْيَا
 فَيَغْفِرُ لِأَكْثَرِ
 مِمَّنْ عَدَدِ
 شَعْرِ عَنَوِ
 كَلْبٍ لَهُ

(اے عائشہؓ) کیا تمہیں یہ
 اندیشہ ہے کہ خدا اور رسول
 تم پر زیادتی کر سکتے ہیں ؟
 میں نے عرض کیا کہ یا رسول اللہ
 صلی اللہ علیہ وسلم مجھے یہ خیال
 ہوا کہ شاید آپ کسی دوسری عورت
 کے پاس تشریف لے گئے ہیں
 آپ نے فرمایا بلاشبہ اللہ تبارک
 و تعالیٰ شعبان کی پندرھویں شب
 آسمان دنیا کی طرف نزولِ اجلال
 فرماتے ہیں اور ہر کلب کی
 بھریوں کے بالوں کے برابر لوگوں
 کی مغفرت فرمادیتے ہیں۔

لہ رواہ الترمذی وقال حدیث عائشہ لا تعرفہ الا من ہذا الوجه من حدیث
 الحجاج وسمعت محمدًا ایضعف هذا الحدیث وقال یحییٰ بن ابی کثیر
 لو یسمع من عرفة وقال محمد والحجاج لو یسمع من یحییٰ بن
 کثیر، ترمذی، ج ۱، ص ۱۵۶، ابن ماجہ ص ۱۰۰، مستدرک ج ۶، ص ۲۳۸، شعب الایمان للبیہقی ج ۳
 ص ۳۲۹، فضائل الاوقات ص ۱۳۰، مصنف ابن ابی شیبہ ج ۲، ص ۳۳۲، شرح السنن للبیہقی ج ۴
 ص ۱۲۶، منتخب منہ عبد بن حمید ص ۳۲۲، مشکوٰۃ ص ۱۱۳، قال الالبانی وجملۃ القول
 ان الحدیث بمجموع هذه الطرق صحیح بلا ریب والصحة تثبت
 (بانی حاشیہ اگلے صفحہ پر)

شب رات میں اللہ تعالیٰ اپنی مخلوق کی طرف نظرِ رحمت فرماتے ہیں جس کی برکت سے سوائے چند افراد کے سب کی مغفرت ہو جاتی ہے،

(۲۷) عَنْ أَبِي مُوسَى
 الْأَشْعَرِيِّ عَنْ
 رَسُولِ اللَّهِ صَلَّى اللَّهُ
 عَلَيْهِ وَسَلَّمَ قَالَ
 إِنَّ اللَّهَ يَطَّلِعُ
 فِي لَيْلَةِ النِّصْفِ
 مِنْ شَعْبَانَ فَيَقْرَأُ
 لِجَمِيعِ خَلْقِهِ إِلَّا
 لِمُشْرِكٍ أَوْ مُشَاحِنٍ لَهُ

حضرت ابو موسیٰ اشعری
 رضی اللہ عنہ رسول اللہ صلی اللہ
 علیہ وسلم سے روایت فرماتے
 ہیں کہ آپ نے فرمایا اللہ
 تعالیٰ شعبان کی پندرہویں رات
 نظرِ رحمت فرما کر تمام مخلوق
 کی مغفرت فرما دیتے
 ہیں۔ سوائے مشرک اور
 کینہ ور کے،

(ماشیہ صفحہ گزشتہ) باقتل منها عددا ما دامت سالمة من الضعف الشديد كما
 هو الشأن في هذا الحديث الخ سلسلة الاحاديث الصحيحة - ج ۳، ص ۱۳۸
 البانی کہتے ہیں۔ خلاصہ کلام یہ ہے کہ یہ حدیث ان تمام طرق کے سبب بلاشک و شبہ صحیح ہے
 اور صحت حدیث تو ان طرق سے بھی کم سے ثابت ہو جاتی ہے جب تک کہ وہ ضعف شدید سے
 سلامت رہے جیسا کہ اس حدیث کا معاملہ ہے کہ اس کا ضعف شدید نہیں ہے، لہذا یہ تعدد طرق
 کی وجہ سے صحیح ہے)

لہ ابن ماجہ ص ۱۰۱، شعب الایمان للبیہقی ج ۳، ص ۳۸۲، فضائل الاوقات للبیہقی ص ۱۳۲
 مشکوٰۃ ص ۱۱۵، قال البانی فی تحقیقہ للمشکوٰۃ باسناد ضعیف، فیہ ابن لہیعۃ و هو
 (باقی ماشیہ گلچ صفحہ پر)

(۲۸) عَنْ مَعَاذِ بْنِ
 جَبَلٍ عَنِ النَّبِيِّ صَلَّى
 اللَّهُ عَلَيْهِ وَسَلَّمَ قَالَ
 يُطْلَعُ اللَّهُ تَبَارَكَ وَتَعَالَى
 إِلَى خَلْقِهِ فِي لَيْلَةِ
 النِّصْفِ مِنْ شَعْبَانَ
 فَيَقْفُرُ لِجَمِيعِ
 خَلْقِهِ إِلَّا لَشْرِكٍ
 أَوْ مُشَاحِنٍ۔ لہ

حضرت معاذ بن جبل رضی اللہ
 عنہ نبی اکرم صلی اللہ علیہ وسلم
 سے روایت کرتے ہیں کہ
 آپ نے فرمایا اللہ تبارک و
 تعالیٰ شعبان کی پندرہویں شب
 اپنی مخلوق کی طرف نظر رحمت
 فرما کر تمام مخلوق کی مغفرت
 فرما دیتے ہیں سوائے مشرک
 اور کینہ ور کے،

(حاشیہ منورگشتہ) ضعیف وقد اضطرب فی استنادہ وفيہ انقطاع ایضاً
 لما نصَّ علیہ المنذری لکن الحدیث قوی عندی لشواہدہم وقد ذکرنا
 فی تعلیقنا علی رسالۃ الاخ محمد نسیب الرفاعی فی ہذہ اللیلۃ، مشکوٰۃ
 محقق، ج ۱، ص ۲۰۹۔

لہ رواہ البیہقی فی فضائل الاوقات ص ۱۱۹، وقال محققنا عدنان عبد
 الرحمن اسنادہ حسن، ورواہ البیہقی فی شعب الایمان ج ۳، ص ۳۸۲ وقال
 وقد روینا ہذا من اوجہہ وفي ذلک دلالة علی ان للحدیث اصلاً من
 حدیث مکحول، ورواہ ابن حبان فی صحیحہ ج ۱۲، ص ۲۸۱، وقال محققنا
 شعیب الارنؤوط حدیث صحیح بشواہد رجالہ ثقات الا ان فیہ انقطاعا
 مکحول لولیع مالک بن یخماس ورواہ الطبرانی فی معجمہ الکبیر
 ج ۲۰، ص ۹۱، وقال محققنا حمدی عبد المجید السلفی قال شیخنا فی تعلیقنا

۲۹) عَنْ أَبِي ثَعْلَبَةَ
 الْحَشَشِيِّ عَنِ النَّبِيِّ
 صَلَّى اللَّهُ عَلَيْهِ وَسَلَّمَ
 قَالَ " إِذَا كَانَ
 لَيْلَةُ النِّصْفِ
 مِنْ شَعْبَانَ أَطَّلَعَ
 اللَّهُ إِلَى خَلْقِهِ
 فَيَغْفِرُ لِلْمُؤْمِنِينَ
 وَيُعَذِّبُ الْكَافِرِينَ
 وَيَدْعُ أَهْلَ
 الْحَقْدِ بِحَقْدِهِمْ
 حَتَّى يَدْعُوهُ لَهُ

حضرت ابو ثعلبہ حششی رضی اللہ
 عنہ نبی کریم علیہ الصلوٰۃ والسلام
 سے روایت کرتے ہیں کہ
 آپ نے فرمایا جب شعبان
 کی پندرہویں شب ہوتی ہے
 تو خداوند عالم اپنی مخلوق پر
 نظر رحمت ڈال کر مسلمانوں
 کی مغفرت فرما دیتے ہیں،
 کافروں کو سزا دیتے ہیں
 اور کینہ و روں کو اُن کے کینہ
 کی وجہ سے پھوڑ دیتے ہیں
 تا وقتیکہ وہ کینہ وری پھوڑ دیں

(ماشیہ صفحہ گزشتہ) علی رسالۃ لیلۃ النصف من شعبان ص ۲، وهو حدیث صحیح
 لتواہدہ الکثیرۃ فہنہ الطرق الکثیرۃ لایشک من وقف علیہا
 ان الحدیث صحیح لاسیما و بعض طرقہ حسن لذاتہ، کحدیث
 معاذ و ابی بکر رضی اللہ عنہما الخ قال الہیثمی رواہ الطبرانی فی الکبیر
 والاوسط و رجالہما ثقات، بحج الزوائد ج ۸ ص ۶۵

لہ رواہ البیہقی فی فضائل الاوقات، ص ۱۲۱، و فی شعب الایمان ج ۳، ص ۳۸۱
 و قال و ہوا یضا بین مکحول و ابی ثعلبہ مرسل جید، و رواہ الطبرانی فی
 معجمہ البکیر (ج ۲۲، ص ۱۸۳) و قال محققہ قال شیخنا فی ظلال الجنۃ (۱/۲۲۴)

(۳۰) عَنْ عَبْدِ اللَّهِ بْنِ
عَمْرٍو أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ
قَالَ "يَطَّلِعُ اللَّهُ
عَزَّ وَجَلَّ إِلَى خَلْقِهِ
لَيْلَةَ الْيَصْفِ مِنْ
شَعْبَانَ فَيَغْفِرُ لِعِبَادِهِ
الْأَلَاثِينَ مُشَاحِنٍ
وَقَاتِلِ نَفْسٍ لَمْ

حضرت عبد اللہ بن عمرو بن
عاص رضی اللہ عنہ سے
روایت ہے کہ رسول اکرم
صلی اللہ علیہ وسلم نے فرمایا
شعبان کی پندرہویں شب اللہ عز و
جل اپنی مخلوق کی طرف نظر رحمت
فرماتے ہوئے سوائے دو شخصوں کے
باقی سب کی مغفرت فرماتے ہیں (۱)
کیسے اور (۲) کسی کو نافرمانی کرنا والا۔

(حاشیہ صفحہ گزشتہ) حدیث صحیح و رجالہ ثقات غیر الاحوص بن حکیم فنانہ
ضعیف الحفظ کما فی التقریب فلعلہ یستشهد بہ فیتقوای بحديث مادة ولقد م
(۲۱۵/۲۰) وبشواہدہ المتقدمة وغيرہا مما سبقت الاشارة اليه قلت
ذکر تلك الشواہد شیخنا فی سلسلۃ الاحادیث الصحیحۃ رقم (۱۱۴۲)

لم منہما ج ۲، ص ۱۷۶، و ذکر الہیثمی وقال فیہ ابن لہیعۃ و ہولیسین
ولقیۃ رجالہ و ثقوا، مجمع الزوائد ج ۸، ص ۶۵ و ذکر المنذری فی ترقیبہ (ج ۲)
ص ۲۶۰، و قال رواہ احمد باسناد لیین، قال الالبانی "وہذا اسناد لا بأس
بہ فی المتابعات والشواہد، قال الہیثمی وابن لہیعۃ لیین الحدیث
ولقیۃ رجالہ و ثقوا وقال الحافظ المنذری واسنادہ لیین، و لکن تابعہ
رشدین بن سعد بن حیی بہ اخرجہ ابن حیوۃ فی حدیثہ فالحدیث
حسن، سلسلۃ الاحادیث الصحیحۃ ج ۳، ص ۱۳۶۔

(۳۱) عَنْ أَبِي هُرَيْرَةَ
 وَقَالَ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ
 " إِذَا كَانَ لَيْلَةَ
 النِّصْفِ مِنْ
 شَعْبَانَ يَغْفِرُ اللَّهُ
 لِعِبَادِهِ إِلَّا الْمُشْرِكِ
 أَوْ مُشَاحِنٍ " له

حضرت ابو ہریرہ رضی اللہ عنہ
 فرماتے ہیں کہ رسول اللہ
 صلی اللہ علیہ وسلم نے
 فرمایا جب شعبان کی پندرہویں
 شب ہوتی ہے تو اللہ تعالیٰ
 سوائے مشرک اور کینہ ور
 کے باقی سب کی مغفرت
 فرمادیتے ہیں۔

(۳۲) عَنْ عَوْفِ بْنِ
 مَالِكٍ قَالَ قَالَ رَسُولُ
 اللَّهِ صَلَّى اللَّهُ عَلَيْهِ وَسَلَّمَ
 " يَطَّلِعُ اللَّهُ تَبَارَكَ وَ
 تَعَالَى عَلَى خَلْقِهِ لَيْلَةَ
 النِّصْفِ مِنْ شَعْبَانَ فَيَغْفِرُ
 لَهُمْ كُلَّهُمْ إِلَّا الْمُشْرِكِ
 أَوْ مُشَاحِنٍ " له

حضرت عوف بن مالک رضی اللہ
 عنہ فرماتے ہیں کہ رسول اللہ
 صلی اللہ علیہ وسلم نے فرمایا
 شعبان کی پندرہویں شب
 اللہ تبارک و تعالیٰ اپنی مخلوق
 پر نظر رحمت فرماتے ہوئے سوائے
 مشرک اور کینہ ور کے باقی سب
 کی مغفرت فرمادیتے ہیں۔

له رواه البزار، قال الهيثمي فيه هشام بن عبد الرحمن ولو اعرفه و

بقية رجاله ثقات مجمع الزوائد ج ۸، ص ۶۵ -

له رواه البزار، قال الهيثمي فيه عبد الرحمن بن زياد بن العوف وثقه

احمد بن صالح وضعفه جمهور الاثمة، وابن لهيعة لين، وبقية

رجاله ثقات، مجمع الزوائد ج ۸، ص ۶۵ -

(۳۲) عَنْ كَثِيرِ بْنِ مَرَّةَ الْحَضْرَمِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي لَيْلَةِ النَّصْفِ مِنْ شَعْبَانَ يَغْفِرُ اللَّهُ مَعْرَ وَجَلَّ لِأَهْلِ الْأَرْضِ إِلَّا الْمُشْرِكِ وَالْمُشَاحِنَ لَهُ

حضرت کثیر بن مرہ رحمہ اللہ نبی علیہ الصلوٰۃ والسلام سے روایت کرتے ہیں کہ آپ نے فرمایا، شعبان کی پندرہویں شب اللہ عزوجل تمام اہل زمین کی مغفرت فرمادیتے ہیں سوائے مشرک اور کینہ ور کے۔

شبِ برات میں ایک منادی کی نداء

(۳۳) عَنْ عَثْمَانَ بْنِ أَبِي الْعَاصِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا كَانَ لَيْلَةُ النَّصْفِ مِنْ شَعْبَانَ نَادَى مُنَادٍ هَلْ مِنْ مُسْتَغْفِرٍ فَأَغْفِرْ لَهُ؟

حضرت عثمان بن ابی العاص رضی اللہ عنہ نبی علیہ الصلوٰۃ والسلام سے روایت کرتے ہیں کہ آپ نے فرمایا جب شعبان کی پندرہویں شب ہوتی ہے تو اللہ تعالیٰ کی طرف سے، ایک پکارنے والا پکارتا ہے

۱۔ رواہ البیہقی فی شعب الایمان (۳، ص ۳۸۱) وقال هذا مرسل جید

مصنف ابن ابی شیبہ، ۱، ص ۲۳۸، مصنف عبدالرزاق ج ۲، ص ۳۱۶۔

هَلْ مِنْ سَائِلٍ کہ کیا کوئی مغفرت کا طالب
 مَا أُعْطِيَهُ ؟ فَدَا ہے کہ میں اس کی مغفرت
 يَسْأَلُ أَحَدًا کر دوں کیا کوئی مانگنے والا
 شَيْئًا إِلَّا أُعْطِيَ ہے کہ میں اس کو عطا کروں
 إِلَّا زَانِيَةً بِفَرْحِهَا اس وقت خدا سے جو مانگتا
 أَوْ مُشْرِكًا ۝ لَمْ ہے اس کو ملتا ہے سوائے
 بدکار عورت اور مشرک کے۔

شبِ بَرَاتٍ مِیں آپ صلی اللہ علیہ وسلم
 قَبْرِستانِ تَشْرِيفِ لے گئے اور شبِ بیداری کی

(۳۵) قَالَتْ عَائِشَةُ حضرت عائشہ رضی اللہ عنہا
 دَخَلَ عَلَيَّ رَسُولُ فرمائی ہیں کہ رسول اللہ صلی اللہ
 اللَّهِ صَلَّى اللَّهُ عَلَيْهِ علیہ وسلم میرے پاس تشریف
 وَسَلَّمَ فَوَضَعَ لائے اور اپنے کپڑے اتارے
 عَنْهُ ثَوْبِيهِ ثُمَّ تھوڑی دیر گزرنے نہ پائی تھی
 لَوَيْسَتْهُمَا کہ آپ نے ان کو پھر بہن لیا
 فَتَامَ فَنَلِسَهُمَا مجھ کو یہ خیال آیا کہ اپ اپنی
 فَنَاخَذْتَنِي غَيْرَةً ازواجِ مطہرات میں سے کسی

رواہ البیہقی فی فضائل الاوقات (ص ۱۲۵) وقال محققہ عدنان عبدالرحمن

حسن و رواہ البیہقی فی شعب الایمان، ج ۳، ص ۳۸۳۔

اور کے پاس جا رہے ہیں
 اس لیے مجھے بہت غیرت
 آئی، میں آپ کے پیچھے
 پیچھے ہو لی، جا کر دیکھا تو آپ
 جنت البقیع میں مسلمان مرنوں
 اور عورتوں کے لیے استغفار
 کر رہے ہیں میں نے دل میں
 کہا کہ آپ پر میرے ماں باپ
 قربان جائیں آپ خدا کے کام
 میں مصروف ہیں اور میں
 دنیا کے کام میں، میں وہاں
 سے واپس اپنے حجرے میں چلی
 آئی (اس آنے جانے میں)
 میرا سانس پھول گیا، اتنے میں
 حضور علیہ الصلوٰۃ والسلام
 تشریف لے آئے اور دریافت
 فرمایا یہ سانس کیوں پھول رہا
 ہے میں نے عرض کیا آپ پر
 میرے ماں باپ قربان ہوں
 آپ میرے پاس تشریف لائے
 اور آپ نے جلدی سے دوبارہ

شدیدۃً فظننتُ
 انہ یاتُ بعض
 صویحباتی فخرجت
 اتبعہ فادرکتہ
 بالبقیع، یقع الفرقد
 یستغفر للمؤمنین
 والمؤمنات والشہداء
 فقلت بائی وامی
 انت فی حاجۃ ربک
 وانا فی حاجۃ
 الدنیا فانصرفتُ
 فدخلتُ حجرتی
 ولی نفس عالی و
 لحقنی رسول اللہ
 صلی اللہ علیہ وسلو
 فقال " ما هذا النفس
 یا عائشۃ؟ " فقالت
 بائی وامی اتیتنی
 فوضعت عنک ثوبیک
 ثم لو تستتر ان
 قت فلبستہما فاخذتہن

غیرۃ شدیدۃ
 ظننت انک تأتي
 بعض صوب حباتی
 حیّ رأیتک بالقیع
 تصنع ما تصنع
 فتال " یا عائشۃ
 اکت تخافین
 ان یحیف اللہ
 علیک ورسولہ
 بل اتانی جبریل
 علیہ السلام
 فتال هذه الليلة
 ليلة النصف
 من شعبان
 و لله فيها عتقاء
 من النار بعدد
 شعور غنوکلب
 لا ینظر اللہ فیہا
 الی مشرک ولا الی
 مشاحین ولا الی
 قاطع رحم ولا الی

کپڑے پہ لیے، مجھ کو یہ خیال
 کر کے سخت رشک ہو کہ آپ
 ازواجِ مطہرات میں کسی اور کے
 پاس تشریف لے گئے ہیں
 نوبت یہاں تک پہنچی کہ میں
 نے آپ کو خود بیقعِ غرقہ میں
 جا دیکھا کہ آپ کیا کر رہے ہیں
 آپ نے فرمایا، عائشہ کیا تمہارا
 یہ خیال تھا کہ خدا اور خدا کا
 رسول تمہارا حق ماریں گے؟
 (اصل بات یہ ہے کہ جبریل
 علیہ السلام میرے پاس تشریف
 لائے اور فرمایا کہ یہ رات شعبان
 کی پندرہویں رات ہے اور
 خداوند عالم اس رات میں
 بہت سے لوگوں کو دوزخ سے
 آزاد کرتا ہے جو کہ قبیلۂ کلب
 کی بکریوں کے بالوں سے بھی
 زیادہ ہوتے ہیں، مگر اس میں
 خدا تعالیٰ مشرکین، کیندہ و رشتہ
 ناٹے توڑنے والے ازار شکنوں

مسبلٍ ولا الی عاقٍ
 لوالدیه ولا الی
 مدمن خمر، قال
 ثم وضع عنده ثوبیه
 فقتال لی "یا عائشة
 تأذنین لی فی قیام
 هذه اللیلة" فقلت
 نعم بابی واهی
 فقام فسجد لیلاً
 طویلاً حتی ظننت
 انه قبض فقامت
 التمسکة ووضعت
 یدئ علی
 باطن قدمیه فتحرك
 ففرحت وسمعتہ
 یقول فی سجوده
 "اعوذ بعفولک
 من عتابک واعوذ
 برضاک من سخطک
 واعوذ بک منک جل
 وجهک لا احصی شئ
 علیک انک کما اثبتت علی

سے نیچے رکھنے والے،
 ماں باپ کے نافرمان
 اور شراب کے عادی لوگوں
 کی طرف نظرِ رحمت نہیں فرماتے،
 اس کے بعد آپ نے فرمایا اے
 عائشہ کیا تم مجھ کو اجازت دیتی
 ہو کہ آج رات قیام کروں میں
 نے کہا کہ بیشک آپ پر میرے
 ماں باپ قربان ہوں، آپ نے
 قیام کے بعد ایک طویل سجدہ
 کیا یہاں تک کہ مجھ کو خیال ہوا
 کہ آپ کی وفات ہو گئی۔
 میں نے چھوٹے کا ارادہ کیا
 اور آپ کے تلووں پر اپنا ہاتھ
 رکھا تو کچھ حرکت معلوم ہوئی،
 میں نے آپ کو سجدہ میں یہ دعا
 مانگتے سنا "اعوذ بعفولک
 من عتابک واعوذ برضاک
 من سخطک واعوذ بک منک
 جل وجهک لا احصی شئ
 علیک انک کما اثبتت علی

عليك انت كما
اثنت على نفسك
فلما اصبحت ذكرتهن
له فقال يا عائشة
تلمتهن؟ فقلت
نعم فقال تعلمينهن
وعلمين فان جبيل عليه
السلام علمينهن وامرني ان
ارددهن في السجود

(۳۶) عَنِ الْعَلَاءِ بْنِ
الْحَارِثِ أَنَّ عَائِشَةَ
قَالَتْ قَامَ رَسُولُ
اللَّهِ صَلَّى اللَّهُ عَلَيْهِ
وَسَلَّمَ مِنَ اللَّيْلِ
يُصَلِّي فَأَطَالَ
السُّجُودَ حَتَّى ظَنَنْتُ
أَنَّهُ قَدْ قَبِضَ فَلَمَّا
رَأَيْتُ ذَلِكَ قُمْتُ
حَتَّى حَرَكْتُ إِبْهَامَهُ

نَفْسِكَ“ صبح کو میں نے آپ
سے ذکر کیا تو آپ نے فرمایا کہ
اے عائشہ تم اس دعا کو یاد کر دو گی؟
میں نے عرض کیا کہ ضرور،
آپ نے فرمایا کہ سیکھ لو
مجھ کو یہ کلمات جبیریل
علیہ السلام نے سکھائے
ہیں اور کہا ہے کہ سجدہ میں
ان کو بار بار پڑھا کرو۔

حضرت علاء بن حارث
رضہ اللہ سے روایت ہے کہ
حضرت عائشہ رضی اللہ عنہا
نے فرمایا کہ رسول اللہ صلی اللہ
علیہ وسلم رات کو اٹھے اور
نماز پڑھنے لگے اور اتنے
لمبے سجدے کیے کہ مجھے یہ
خیال ہوا کہ آپ کی وفات
ہو گئی ہے۔ میں نے جب
یہ معاملہ دیکھا تو میں اٹھی اور

آپ کے پاؤں کے انگوٹھے
 کو حرکت دی، اس میں
 حرکت ہوئی، میں واپس
 لوٹ آئی جب آپ صلی اللہ
 علیہ وسلم نے سجدے سے
 سر اٹھایا اور نماز سے فارغ
 ہوئے تو فرمایا اے عائشہ
 یا فرمایا اے حمیرا کیا تمہارا
 یہ خیال ہے کہ (اللہ کا)
 نبی تمہاری حق تلخی کرے گا
 میں نے عرض کیا یا رسول اللہ
 صلی اللہ علیہ وسلم بخدا ایسی
 بات نہیں ہے، درحقیقت مجھے
 یہ خیال ہوا کہ شاید آپ کی
 وفات ہوگئی ہے کیونکہ آپ
 نے سجدے بہت لمبے کیے
 تھے۔ آپ نے فرمایا جانتی بھی
 ہو یہ کونسی رات ہے؟ میں
 نے عرض کیا اللہ اور اس
 کے رسول (صلی اللہ علیہ وسلم)
 ہی زیادہ جانتے ہیں فرمایا

فَتَحَرَّكَ فَرَجَعْتُ
 فَلَمَّا رَفَعَ إِلَى
 رَأْسِهِ مِنَ السُّجُودِ
 وَقَرَعَ مِنْ صَلَوَتِهِ
 قَالَ يَا عَائِشَةُ
 أَوْ يَا حَمِيرَةَ أَظَنَنْتِ
 أَنَّ النَّبِيَّ هَدَى
 خَاسَ بِكَ، قُلْتُ
 لَا وَاللَّهِ يَا رَسُولَ اللَّهِ
 وَلَكِنِّي ظَنَنْتُ أَنَّكَ
 قَبِضْتَ لِطَوْلِ سُجُودِكَ
 فَقَالَ أَتَدْرِينَ
 أَيَّ لَيْلَةٍ هَذِهِ؟
 قُلْتُ اللَّهُ وَرَسُولُهُ
 أَعْلَمُ قَالَ هَذِهِ
 لَيْلَةُ النِّصْفِ مِنْ
 شَعْبَانَ إِنَّ اللَّهَ
 عَزَّ وَجَلَّ يَطَّلِعُ
 عَلَى عِبَادِهِ
 فِي لَيْلَةِ النِّصْفِ
 مِنْ شَعْبَانَ

قَيِّفِرُ الْمُسْتَفْرِينَ
 وَ يَرْحَمُ الْمُسْتَرْجِمِينَ
 وَ يُؤَخِّرُ أَهْلَ
 الْحِمْدِ كَمَا
 هُوَ لَهُ

یہ شعبان کی پندرہویں شب ہے
 اللہ عزوجل اس رات اپنے بندوں
 پر نظر رحمت فرماتے ہیں بخشش
 جاتے والوں کی مغفرت فرماتے
 ہیں طالبینِ رحم پر رحم فرماتے
 ہیں اور کینہ و روں کو اکی حالت
 ہی پر چھوڑ دیتے ہیں۔

شبِ براءت میں شبِ سیدارسی اور صبحِ روزہ رکھنے کا حکم

۳۷ عَنْ عَلِيٍّ بْنِ
 أَبِي طَالِبٍ قَالَ قَالَ
 رَسُولُ اللَّهِ صَلَّى اللَّهُ
 عَلَيْهِ وَسَلَّمَ إِذَا
 كَانَتْ لَيْلَةُ النِّصْفِ
 مِنْ شَعْبَانَ
 فَقُومُوا لَيْلَهَا
 وَصُومُوا نَهَارَهَا
 فَإِنَّ اللَّهَ يَنْزِلُ
 فِيهَا لِقُرُوبِ الشَّمْسِ

حضرت علی رضی اللہ عنہ
 فرماتے ہیں کہ جناب رسول اللہ
 صلی اللہ علیہ وسلم نے فرمایا
 جب شعبان کی پندرہویں
 شب آئے تو رات کو نماز
 پڑھو اور اگلے دن روزہ
 رکھو، کیونکہ غروبِ شمس سے
 لے کر صبح صادق کے طلوع
 ہونے تک اللہ تعالیٰ آسمان
 دنیا پر رہتے ہیں اور فرماتے

الی سماءِ الدنیا فیقول
 آلا من مُسْتَعْفِرِی
 فَاغْفِرْ لَهٗ آلا
 مُسْتَرْزِقٍ فَاَرْزُقْهُ
 آلا مُبْتَلًی فَاَعَا
 فِیْهِ آلا کَذَّابًا
 آلا کَذَّابًا حَتّٰی
 یَطْلُعَ الْفَجْرُ ۗ

ہیں ہے کوئی مجھ سے بخشش
 مانگنے والا کہ میں اسے بخش
 دوں ؟ ہے کوئی رزق طلب
 کرنے والا کہ میں اسے رزق
 دے دوں ؟ ہے کوئی مصیبت
 زدہ کہ میں اسے مصیبت سے
 نجات دوں ؟ ہے کوئی ایسا
 ہے کوئی ویسا ؟

شبِ برات سے متعلق احکام و مسائل | نمبر ۱، مندرجہ بالا احادیث مبارکہ سے ثابت ہو رہا

ہے کہ شبِ برات ایک انتہائی فضیلت و بزرگی والی رات ہے اس رات کے متعلق دس جلیل القدر صحابہ کرام سے روایات منقول ہیں جن کے اسماء گرامی درج ذیل ہیں۔

حضرت ابو بکرؓ، حضرت علی مرتضیٰؓ، حضرت عائشہ صدیقہؓ، حضرت معاذ بن جبلؓ، حضرت ابو ہریرہؓ، حضرت عوف بن مالکؓ، حضرت ابو موسیٰ شمریؓ، حضرت عبد اللہ بن عمرو بن عاصؓ، حضرت ابو ثعلبہ خنسیؓ، حضرت عثمان بن ابی العاص رضی اللہ عنہم، ان کے علاوہ جلیل القدر تابعین سے بھی بہت سی روایات منقول ہیں۔ ہم نے یہ روایات نمبر وار ذکر کر کے ان کے متعلق جو

لے ابن ماجہ ص ۱۰، شعب الایمان للبیہقی ج ۳، ص ۲۷۸ فضائل الاوقات للبیہقی ص ۱۲۲ مشکوٰۃ

ص ۱۱۵ کنز العمال ج ۱۲ ص ۲۱۲ الترغیب والترہیب ج ۲ ص ۲۲۲

قد و صرح محدثین نے کی ہے وہ حاشیہ میں ذکر کر دی ہے، اس قدر کثیر روایات
موجودگی میں بھی اگر کوئی اس شب کی فضیلت کا انکار کرتا ہے تو اس کا نصیب -

گر نہ بیند بروز شپہ چشم . چشمہ آفتاب را چہ گناہ
اہل سنت و الجماعت ہمیشہ سے اس شب کی فضیلت و بزرگی کا اعتقاد
رکھتے چلے آئے ہیں، چنانچہ علامہ ابن الحاج مالکی رحمہ اللہ (متوفی ۵۴۲ھ)

شب بارات کے متعلق اسلاف کا نظریہ لکھتے ہوئے تحریر فرماتے ہیں -

”ولا شك انها اور کوئی شک نہیں کہ یہ رات

ليلة مباركة عظيمة بڑی بابرکت اور اللہ تعالیٰ

القدر عند الله کے یہاں بڑی عظمت والی ہے

تعالیٰ وکان اور (ہمارے) اسلاف رضی اللہ

السلف رضی اللہ عنہم عنہم اس کی بڑی تعظیم کرتے

يعظمونها ويشمرون تھے اور اس کے آنے سے

لها قبل اتيانها پہلے ہی اس کے لیے تیاری

فما تأتيها کرتے تھے، جب یہ رات آتی

الا وهو متاهبون تھی تو وہ اس کی ملاقات اور

للقائتها والقيام بحرمتها اس کی حرمت و عظمت

على ما قد بجالانے کے لیے مستعد ہوتے

علو من تھے، کیونکہ یہ بات معلوم ہو

احترامهم للشعائر چکی ہے کہ وہ شعائر اللہ کا بہت

على ما تقدم احترام کرتے تھے جیسا کہ اس کا

ذکر گزر چکا۔ ذکرہ“

یاد رہے کہ علامہ ابن الکحاج رحمہ اللہ کا یہ بیان کوئی معمولی حیثیت نہیں رکھتا، آپ یہ بیان اس کتاب میں دے رہے ہیں جو آپ نے خاص کر بدعات کی تردید میں لکھی ہے اس میں آپ شبہ برائت کے متعلق اسلاف کا نظریہ اور طریقہ

۱۔ علامہ ابن حجر عسقلانی رحمہ اللہ دستوفی (۱۸۵۲ء) آپ کے حالات میں لکھتے ہیں۔

”آپ کا نام و نسب اس طرح ہے ابو عبد اللہ محمد بن محمد بن محمد ابن الحاج العبدی، آپ کا نسب کے پتے والے ہیں وہیں آپ نے حدیث کی سماعت کی پھر مصر چلے آئے اور حج بیت اللہ سے مشرف ہوئے، آپ نے حافظ تقی الدین عبید اللہ سعردی سے موٹا امام مالک کی سماعت لی اور آگے اسے نقل کیا۔ آپ نے شیخ ابو محمد بن ابی عمرہ الزیلعی صحیحہ اختیار کی نتیجہ ان کی برکات آپ میں لوٹ آئیں اور آپ مصر میں بزرگی اور مشیخت کے لحاظ سے مرجع خلائق بن گئے۔“

آپ کی کتاب ”المدخل کا تعارف کرتے ہوئے ابن حجر رقمطراز ہیں۔

”وجع کتاباً سماه المدخل
کثیر الفوائد کشف فیہ عن
معایب و بدع یفعلها
و یتساہلون فیہا و اکثرها
مہامینکر و بعضہا
مہام یمتثل“

آپ نے ایک کتاب بھی جس کا نام المدخل رکھا۔
کتاب بڑی فائدہ مند ہے اس میں آپ نے ان برائیوں
اور بدعتوں کو کھول کھول کر بیان کیا ہے جن کا کوئی
ارتکاب کرنے میں اور جن میں لوگ مسابہت برتتے
ہیں ان میں اکثر منکرات ہیں اور بعض میں
ہونے کا احتمال ہے

جمادی الاولیٰ ۷۳۷ھ میں اسی سال عمر پاکر آپ کا زقاہرہ میں انتقال ہوا اخیر عمر میں آپ دیکھنے اور

پھرنے سے معذور ہو گئے تھے۔

ہمارے شیخ شمس الدین محمد بن علی بن فرحان بن سکر کو آپ سے اجازت حاصل تھی والدبر الکا متی فی اعیان

المائۃ الثامنتہ ج ۴، ص ۲۳۷۔

ذکر کر رہے ہیں کہ اگر ہمارے اسلاف نے اس بابت کو تغیر کرتے تھے اور اس کے آنے

سے پہلے ہی اس کے لیے تیاری کرتے تھے۔

نمبر ۰۲ اس شب میں بڑے بڑے امور انجام پاتے ہیں، یعنی اس سال

جتنے پیا سونے والے ہیں ان کے نام لکھ دیے جاتے ہیں۔ ایسے ہی جنہوں نے
مرنا ہے ان کے نام بھی لکھ دیے جاتے ہیں۔ اس شب بندوں کے اعمال اٹھائے
جاتے ہیں۔ یعنی بارگاہِ خداوندی میں پیش کیے جاتے ہیں۔ اس شب میں مخلوق
کو جو اس سال رزق ملنا ہے وہ لکھ دیا جاتا ہے وغیرہ وغیرہ۔

یہاں ایک شبہ پیدا ہوتا ہے کہ یہ امور تو پہلے سے
ایک شبہ کا دفتیہ لوح محفوظ میں لکھے چلچکے ہیں پھر اس شب میں

ان امور کے لکھے جانے کا کیا مطلب؟ اس کا جواب یہ ہے کہ اس شب مذکورہ
کاموں کی فہرست لوح محفوظ سے علیحدہ کر کے ان فرشتوں کے سپرد کر دی جاتی
ہے جن کے ذمہ یہ کام ہیں۔

کچھ لوگ یہ اعتراض کرتے ہیں کہ شب
ایک اعتراض اور اس کا جواب برات میں جن امور کی انجام دہی کا ذکر

کیا گیا ہے وہ صحیح نہیں آؤں تو اس لیے کہ یہ قرآن کی آیت **فِيهَا يُفْرَقُ كُلُّ**
أَمْرٍ حَكِيمٍ (اس رات میں ہر ایک کام جو حکمت پر مبنی ہے تصفیہ پاتا ہے)
کے خلاف ہے اس لیے کہ اس سے مراد مفسرین نے لیلۃ القدر لی ہے۔ ثانیاً اس
لیے کہ صحیح احادیث سے ثابت ہوتا ہے کہ ان امور کی انجام دہی لیلۃ القدر میں ہوتی
ہے نہ کہ شب برات میں اسی اعتراض کی بنا پر یہ لوگ شب برات سے متعلق
احادیث کا انکار کرتے ہیں۔ اس اعتراض کے مفسرین و محدثین نے بہت سے جواب
دیے ہیں۔ یہاں ہم چند ایک ذکر کرتے ہیں۔ حضرت ملا علی قاری رحمہ اللہ متوفی ۱۰۱۴ھ

تحریر فرماتے ہیں۔

”ولا نزاع في“

ان ليلة النصف

من شعبان يقع

فيها فرق كما

صرح به الحديث

وانها النزاع

في انها المرادة

من الآية والصواب

انها ليست مرادة

منها، وحينئذ

ليستفاد من

الحديث والآية

وقوع ذلك الفرق

في

اللتين اعلا ما

بمزید شرفهما

ويحتمل ان

يقع الفرق في

ليلة النصف

ما يصدر الى

اس میں تو کوئی نزاع نہیں کہ

شعبان کی پندرہویں شب میں

مذکورہ امور انجام پاتے ہیں

جیسا کہ حضرت عائشہ رضی اللہ

عنها کی حدیث (۱۷۷) سے

صراحت ہو رہی ہے، البتہ

اس میں نزاع ہے کہ آیت

کریمہ (فِيهَا يَفْرَقُ كُلُّ امْرٍ

حَكِيمٍ) سے شبِ برات

مراد ہے یا نہیں، درست

بات یہی ہے کہ اس آیت

سے شبِ برات مراد نہیں

اس وقت آیت کریمہ اور حدیث

مبارک سے یہ مستفاد ہوگا

کہ ان امور کی انجام دہی دونوں

راتوں ہی میں ہوتی ہے، ان

دونوں راتوں کی مزید شرف و

بزرگی بتلانے کے لیے یہ احتمال

بھی ہے کہ پندرہویں شعبان

میں ان امور کی انجام دہی کا

ليلة القدر ويحتمل ان يكون الفرق
 في احدهما اجمالاً وفي
 الآخرى تفصيلاً او تخص احدهما
 بالامور الدنيوية والآخرى بالامور
 الاخروية وغير ذلك
 من الاحتمالات العقلية“
 له

فیصلہ ہوتا ہو جو لیلۃ القدر
 تک انجام پاتے ہیں۔ نیز
 یہ احتمال بھی ہے کہ ان امور
 کی انجام دہی۔ ایک شب
 میں اجمالاً ہوتی ہو دوسری
 شب میں تفصیلاً، یکے بھی ہو
 سکتا ہے کہ دونوں راتوں
 میں سے ایک کو امور دنیویہ
 کی انجام دہی کے ساتھ خاص
 کر دیا جائے اور دوسری کو
 امور اخرویہ کی انجام دہی کے
 لیے خاص کیا جائے اس کے
 علاوہ اور احتمالات عقلیہ بھی
 نکل سکتے ہیں۔

علامہ قرطبی مالکی رحمہ اللہ (متوفی ۵۴۱ھ) فرماتے ہیں
 ”وقيل يبدأ في
 استنساخ ذلك
 من اللوح المحفوظ
 في ليلة البراءة
 ایک قول یہ ہے کہ ان
 امور کے لوح محفوظ سے
 نقل کرنے کا آغاز شب
 برائت سے ہوتا ہے اور

و يقع الفراغ في ليلة القدر في اختتام ليلة القدر میں ہوتا ہے۔

علامہ آلوسی حنفی رحمہ اللہ (متوفی ۱۲۴۰ھ) تحریر فرماتے ہیں۔

(۲۸) "وروی عن حضرت عبد اللہ بن عباس رضی اللہ عنہما سے مروی ہے کہ تمام امور کے فیصلے تو شبِ برائیت میں ہوتے ہیں اور جن فرشتوں نے ان امور کو انجام دینا ہے ان کے سپرد رمضان کی ستائیسویں شب (لیلۃ القدر) میں کیے جاتے ہیں۔

والعشرین من شہر رمضان" لہ

ان تصریحات کے بعد کسی قسم کا کوئی اعتراض باقی نہیں رہتا چاہیے، ہم چونکہ ظاہر میں ہیں اس لیے ہمیں شک و شبہہ اور تردد پیش آتا رہتا ہے، لیکن بارگاہِ الہی کے مقرب صاحب کشف اہل اللہ اپنے نورِ باطن سے بہت کچھ دیکھ لیتے ہیں اس لیے انھیں کسی قسم کا شک و تردد نہیں رہتا۔ اس سلسلہ میں ہم حضرت مجدد الف ثانی رحمہ اللہ کا ایک کشف ذکر کرتے ہیں جس سے مذکورہ احادیث کی صداقت کا اظہار ہوتا ہے۔

لہ الجامع لاحکام القرآن للقرطبی ج ۱۶، ص ۱۲۸۔

لہ روح المعانی فی تفسیر القرآن التلیم والیسع المثنی ج ۲۵، ص ۱۱۳۔

حضرت مجدد الف ثانی رحمۃ اللہ علیہ (متوفی ۱۰۴۲ھ) کا کتب خانہ

رحمۃ اللہ علیہ کے خلیفہ حضرت خواجہ محمد شمس الدین علیہ الرحمۃ تحریر فرماتے ہیں۔

” اسی طرح شعبان المعظم ۱۰۴۲ھ کی پندرہویں شب کو جب آپ

حرم سرا میں تشریف لے گئے تو آپ کی اہلیہ صاحبہ کی زبان سے یہ

جملہ نکل گیا کہ ” اللہ تعالیٰ بہتر جانتا ہے کہ آج کس کا نام صفحہ ہستی

سے مٹا دیا گیا ہے۔ اور کس کا باقی رکھا گیا ہے“ یہ سن کر حضرت

مجدد الف ثانی نے فرمایا کہ تم تو شک و شبہہ میں یہ بات کہہ رہی

ہو لیکن اس شخص کی کیا حالت ہوگی جو کچھ تم خود دیکھتا ہو کہ اس کا

نام صفحہ ہستی سے مٹا دیا گیا ہے۔“ لے

(اسلامی اپنی جانب اشارہ تھا)

نمبر ۳، شب برارت میں اللہ تعالیٰ عام معمول سے بہت کر مغرب کے

بعد سے لے کر صبح صادق تک آسمان دنیا پر نزولِ اجلال فرماتے ہیں اور اپنی

مخلوق پر نظرِ رحمت فرماتے ہوتے لاکھوں انسانوں کی مغفرت فرماتے ہیں۔

البتہ کچھ محروم قسمت لوگ ایسے ہیں جو اس شب میں بھی نظرِ رحمت سے

محروم رہتے ہیں۔

① اللہ تعالیٰ کے

ساتھ شریک کرنا والا۔

شب برارت میں نظرِ رحمت سے محروم رہنے والے لوگ

لے زبدۃ المقامات ص ۲۸۵، یہ کتاب فارسی میں ہے ہم نے اس کا ترجمہ مولانا زوار حسین شاہ

صاحب کی کتاب حضرت مجدد الف ثانی ص ۲۲۵ سے نقل کیا ہے۔

- (۲) کینہ رکھنے والا -
 (۳) کسی انسان کو ناحق قتل کرنے والا -
 (۴) بدکار عورت -
 (۵) قطع رحمی کرنے والا یعنی رشتے ناطے توڑنے والا -
 (۶) تہبند، پاجامہ، ٹخنوں سے نیچے لٹکانے والا -
 (۷) والدین کا نافرمان -
 (۸) شراب خوری کی عادت رکھنے والا وغیرہ وغیرہ -

ایسے لوگوں کو چاہیے کہ اپنے ان بُرے افعال سے جس قدر جلد ہو سکے توبہ کریں اور اللہ تعالیٰ کو راضی کرنے کی کوشش کریں کیونکہ زندگی کا کوئی پتہ نہیں کب ختم ہو جائے۔

سہ ہو رہی ہے عمر مثل برف کم رفتہ رفتہ چھکے چھکے دم بدم
 خدا کی یاد جوانی میں غافل کرو ورنہ وقتِ فضیلت تمام ہوتا ہے

نمبر ۴، شبِ برات میں اللہ تعالیٰ کی طرف سے ایک منادی ندا کرتا ہے کہ ہے کوئی مغفرت کا طالب کہ میں اس کی مغفرت کر دوں؟ ہے کوئی سائل کہ میں اُس کا سوال پورا کر دوں؟ ہے کوئی رزق کا طالب کہ میں اسے رزق دے دوں؟ ہے کوئی مصیبت زدہ کہ میں اس کی مصیبت و تکلیف کو دور کر دوں؟ ویسے تو اللہ تعالیٰ کی طرف سے یہ ندا ہر رات ہوتی ہے جیسا کہ دیگر احادیث سے معلوم ہوتا ہے، لیکن شبِ برات اور عام راتوں میں یہ فرق ہے کہ عام راتوں میں یہ ندا آخری تہائی رات میں ہوتی ہے اور شبِ برات میں یہ ندا غروبِ آفتاب کے بعد ہی سے شروع ہو جاتی ہے، ہمیں چاہیے کہ اس رات کو غنیمت جان کر اللہ تعالیٰ سے اپنے گناہوں کی معافی مانگیں۔ اللہ تعالیٰ

کے حضور میں اپنی جائز حاجات پیش کریں، اس سے رزقِ حلال طلب کریں اپنی مصیبت اور پریشانیوں کے دفعیہ کی دُعا کریں۔

شبِ جمعہ کی فضیلت میں یہ حدیث گزر چکی ہے کہ پانچ راتوں میں قُعا قبول ہوتی ہے اُن میں سے ایک شبِ برات ہے اس لیے اس رات نوبِ الحاح و زاری کے ساتھ قبولیت کا اعتقاد رکھتے ہوئے دُعا کریں ہماری اس سے بڑی اور کیا سعادت ہوگی کہ خود مولائے کریم فرمائیں کہ مانگو میں دینے کیلئے تیار ہوں۔ نمبر ۵، شبِ برات میں آنحضرت صلی اللہ علیہ وسلم نے خود بھی شبِ بیداری کی، دوسروں کو بھی شبِ بیداری کا حکم دیا اور نہ صرف حکم دیا بلکہ جاگنے کی فضیلت بھی بتلائی، آپ صلی اللہ علیہ وسلم کا ارشاد ہے۔

(۳۹) ” مَنْ أَحْيَا اللَّيَالِيَ الْخَمْسَ، وَجَبَتْ لَهُ
الْجَنَّةُ لَيْلَةَ التَّرْوِيَةِ وَلَيْلَةَ عَزْفَةِ
وَلَيْلَةَ النَّحْرِ، وَلَيْلَةَ الْفِطْرِ وَلَيْلَةَ النِّصْفِ
مِنْ شَعْبَانَ ” لَمْ

جس نے پانچ راتوں کو زندہ رکھا اس کے لیے جنت واجب ہوگی (۱) آٹھویں ذی الحجہ کی شب (۲) نویں ذی الحجہ کی شب (۳) عید الاضحیٰ کی رات (۴) عید الفطر کی رات (۵) پندرہویں شعبان کی رات۔

اسی لیے فقہاء کرام نے لکھا ہے کہ شبِ برات میں قیام کرنا یعنی رات کو جاگ کر اللہ کی عبادت کرنا مستحب ہے چنانچہ علامہ ابن حجریم مصری حنفی رحمہ اللہ (متوفی ۷۹۷ھ) تحریر فرماتے ہیں۔

” وَ مِنَ الْمَنْدُوبَاتِ اور مستحبات میں سے ہے
أَحْيَاءُ لَيَالِي الْعَشْرِ رمضان کی آخری دس راتوں

من رمضان وليلى
العيدين وليالى
عشر ذى الحجة
وليلة النصف
من شعبان كما
وردت به الاحاديث
وذكرها فى الترغيب
والترهيب مفصلة^۱۔

میں عیدین کی راتوں میں،
ذی الحجہ کی پہلی دس راتوں
میں اور شعبان کی پندرہویں
رات میں شب بیداری کرنا
جیسا کہ احادیث میں آیا ہے
یہ احادیث "ترغیب و
ترہیب" میں تفصیل سے
مذکور ہیں۔

علامہ علاؤ الدین الحسکفی حنفی رحمہ اللہ (متوفی ۱۰۸۸ھ) تحریر فرماتے ہیں۔

” و من المندوبات
رکعتا السفر
والقدوم منه و احياء
ليلة العيدين
والنصف من شعبان
والعشر الاخير
من رمضان والاول
من ذى الحجة“^۲

اور مستحبات میں سے ہے۔
سفر میں جاتے وقت اور
واپس آ کے دو رکعتیں پڑھنا
اور عیدین کی رات میں،
شعبان کی پندرہویں شب
میں، رمضان کے آخری عشرہ
میں اور ذی الحجہ کے پہلے
عشرہ میں شب بیداری کرنا

علامہ حسن بن عمار بن علی الشرنبلالی حنفی رحمہ اللہ (متوفی ۱۰۹۹ھ) تحریر فرماتے ہیں۔

^۱ البحر الرائق، ج ۲، ص ۵۲۔

^۲ الدر المختار مع شرح رد المحتار، ج ۲، ص ۲۳، ۲۵۔

” (و) ندب احياء
 ليلة النصف
 من شعبان“ الخ لہ

اور مستحب ہے شعبان کی
 پندرہویں شب میں شب
 بیداری کرنا۔

مولانا عبدالحی لکھنوی رحمہ اللہ (متوفی ۱۳۰۴ھ) تحریر فرماتے ہیں۔

” لا كلام في
 استحباب احياء
 ليلة البراءة۔
 بما شاء من العبادات
 وباداء التطوعات
 فيها كيف شاء
 لحدیث ابن ماجه
 والبيهقي في شعب
 الايمان عن علي
 مرفوعاً وفي
 الباب احاديث
 اخر اخرجها البيهقي
 وغيره على ما
 بسطها ابن حجر المكي
 في الايضاح والبيان

شب براءت میں بیدار رہ
 کر مختلف قسم کی نفعی عبادات
 کے اندر مشغول رہنے کے
 مستحب ہونے میں کوئی کلام
 نہیں ہے دلیل اس کی ابن ماجہ
 اور بیہقی کی شعب الایمان میں
 حضرت علی رضی سے مرفوعاً مروی
 حدیث ہے اور اس سلسلہ
 میں دوسری احادیث بھی ہیں
 جن کو بیہقی وغیرہ نے روایت
 کیا ہے جیسا کہ ابن حجر مکی
 رحمہ اللہ نے الايضاح والبيان
 میں تفصیل سے بیان کیا ہے
 یہ تمام احادیث اس بات پر
 دلالت کرتی ہیں کہ نبی کریم

دالة على ان النبي صلى الله عليه وسله اكثر ف تلك الليلة من العبادة والدعاء وزار القبور ودعا لاموات فيعلم بمجموع الاحاديث القولية والفعلية استحباب اكثر العبادة فيها فالرجل مخير بين الصلوة وغيرها من العبادات فان اختار الصلوة فكمية اعداد الركعات وكيفيتها مفوضة اليه مالم يأت بما منعه الشارع صراحة او اشارة له

صلى الله عليه وسلم اس رات کو زيادہ سے زيادہ عبادت اور دعائیں فرماتے تھے اور آپ نے زیارتِ قبور بھی کی تھی اور مردوں کے لیے دعائیں بھی کی تھی اور ان تمام قولی و فعلی احادیث سے یہ بھی معلوم ہوا کہ اس شب زیادہ سے زیادہ عبادت کرنا مستحب ہے ہر بندے کو اختیار ہے چاہے نماز پڑھے یا کوئی اور عبادت کرے، اگر وہ نماز پڑھنے کو اختیار کرے تو رکعتوں کی تعداد اور کیفیت میں بھی اس کو اختیار ہے و صورتیکہ کوئی ایسا کام نہ کرے جس سے شارع علیہ السلام نے صراحتاً یا اشارتاً منع کیا ہو۔

حضرت مولانا اشرف علی تھانوی رحمہ اللہ تحریر فرماتے ہیں۔
 ” اس شب میں بیدار رہ کر عبادت کرنا خواہ خلوت میں یا جلوت میں
 افضل ہے لیکن اجتماع کا اہتمام نہ کیا جائے۔“^۱
 حضرت مولانا مفتی محمد شفیع صاحب رحمہ اللہ رقمطراز ہیں۔
 ” ان احادیث سے جس طرح اس مبارک رات کے بیش بہا فضائل و
 برکات معلوم ہوئے اسی طرح یہ بھی معلوم ہوا کہ مسلمانوں کے لیے
 اس رات میں اعمال ذیل مستون ہیں۔

① رات کو جاگ کر نماز پڑھنا اور ذکر و تلاوت میں مشغول رہنا۔

② اللہ تعالیٰ سے مغفرت اور عاقبت اور اپنے مقاصد دارین کی دعا مانگنا۔^۲

اکابر اہل سنت کا ہمیشہ سے اس رات میں شب بیداری کا معمول رہا ہے، علامہ
 ابن رجب حنبلی رحمہ اللہ (متوفی ۷۹۵ھ) تلمیذ علامہ ابن تیمیہ رحمہ اللہ تحریر فرماتے ہیں۔

” ویلة النصف	اہل شام میں سے جلیل القدر
من شعبان کان	تابعین مثلاً حضرت خالد بن معدانؓ
التابعون من اهل	حضرت کحولؓ، حضرت لیمان
الشام کخالد بن	بن عامرؓ وغیرہ شعبان کی

۱۔ زوال السنۃ عن اعمال السنۃ، ص ۱۷۔

۲۔ فضائل و احکام شب بیداری، ص ۸۔

۳۔ حضرت خالد بن معدان رحمہ اللہ اپنے وقت کے بہت بڑے محدث اور فقیہ تھے، ستر صحابہ کرام
 کی زیارت سے مشرف تھے، شہرت سے گھبراتے تھے، علم کی دولت کے ساتھ عمل کی دولت سے مالا مال تھے،
 دن بھر میں ستر ہزار تسبیح پڑھتے تھے، یزید بن عبد الملک کے دور حکومت میں ۱۰۳ھ میں وفات پائی۔
 (باقی اگلے صفحہ پر)

لقمان بن عامر پندرہویں شب کی بڑی تعظیم
 وغیرہو یعظمونها کرتے تھے اور اس شب
 ویجتهدوت میں خوب مبالغہ کے ساتھ
 فیہا فی العبادۃ عبادت کرتے تھے انہی
 وعنہواخذ حضرات سے لوگوں نے
 الناس فضلہا شبِ بارات کی فضیلت
 و تعظیمہما " لہ و بزرگی کو اخذ کیا ہے۔

ہمیں چاہیے کہ اخلاص کے ساتھ اس رات میں مشب بیداری کریں اور خدا کو
 راضی کرنے کی کوشش کریں، جو لوگ اس رات کے قیام کو بدعت سمجھتے ہیں ان کے
 معاملہ کو خدا کے حوالے کر کے ان سے بچیں اور ہرگز ان کے پڑ پکینہ کا شکار نہ ہوں،
 سوچنے کی بات ہے جو عمل خود حضور علیہ السلام سے ثابت ہو، اسلاف اس پر

(حاشیہ صفحہ گزشتہ) حضرت کحول شامی رحمہ اللہ اپنے وقت کے بہت بڑے حافظ الحدیث، فقیہ اور مجتہد
 تھے، بڑے بڑے علماء آپ کی جلالتِ علی کے معترف تھے، آپ نے حضرت انس بن مالک، حضرت
 ابوہندواری، حضرت داؤد بن اسحاق، حضرت ابوامامہ حضرت عبدالرحمن بن عوف، حضرت ابو جندل بن سبیل رضی
 عنہم سے براہِ راست احادیث کی سماعت کی ہے۔ آپ کے تلامذہ میں بڑے بڑے جلیل القدر علماء شامل
 ہیں۔ ۱۱۲ھ میں آپ کی وفات ہوئی ہے۔

حضرت لقمان بن عامر رحمہ اللہ، آپ حمص (شام) کے رہنے والے تھے، حضرت ابوہندواری،
 حضرت ابوہریرہ، حضرت ابوامامہ رضی اللہ عنہم سے آپ نے حدیث کی سماعت کی ہے ابنِ جناب
 نے آپ کو تفقات میں لکھا ہے۔

کار بند رہے ہوں۔ فقہائے کرام جیسے مستحب قرار دے رہے ہوں وہ عمل بدعت ہو سکتا ہے؟ اگر ایسا عمل بھی بدعت ہے تو پھر سنت و مستحب کو نسا عمل ہوگا؟

۸۔ بریں عقل و دانش بیاید گر سیت

شب برات میں شب بیداری کیسے کی جائے؟
حضرت حسن بن عمار بن علی الشریانی حنفی رمتوفی

(۱۰۶۹ھ) رحمہ اللہ ارشاد فرماتے ہیں۔

شب بیداری کا مطلب یہ	”و معنی القیام
ہے کہ اس رات کے اکثر حصہ	ان یكون مشغلا
میں اور ایک قول کے	معظم اللیل و قیل
مطابق کچھ حصہ میں قرآن و	بساعة منه یقرأ او یسمع
حدیث کے پڑھنے یا سنتے	القرآن او الحدیث
میں مشغول رہے یا تسبیح	او یسبح او یصلی
پڑھتا رہے، یا نبی علیہ الصلوٰۃ	علی النبی صلی اللہ
والسلام پر درود بھیجتا رہے۔	علیہ وسلو“ لہ

اس سے معلوم ہوا کہ اس رات میں شب بیداری کے لیے کوئی خاص طریقہ اور کوئی خاص عبادت مقرر نہیں ہے، طبعی نشاط کے ساتھ جس طرح بھی خدا کو یاد کر سکیں کریں چاہے قرآن و حدیث کی تلاوت و سماعت میں مشغول رہیں چاہے تسبیح پڑھتے رہیں چاہے درود شریف پڑھتے رہیں چاہے نوافل پڑھتے رہیں۔ بہت سے بزرگوں کا معمول صلوٰۃ التسبیح پڑھنے کا ہے اگر ہو سکے تو صلوٰۃ التسبیح

پڑھ لیں اس کی احادیث میں بہت فضیلت آئی ہے۔

بعض کتابوں میں بزرگوں سے منقول خاص نوافل و اعمال کی حقیقت!

یہاں یہ بات بھی سمجھ لینی چاہیے کہ بعض کتابوں میں کچھ بزرگوں سے فضیلت کی راتوں میں جو خاص خاص قسم کے نوافل اور عملیات منقول ہیں ان کی کیا حقیقت ہے؟ کیونکہ بعض لوگ ان پر بڑے بھونڈے انداز میں اعتراض کرتے ہیں اور بعض لوگ ان کے معمولات کو اپنا کر عمل شروع کر دیتے ہیں، حضرت مولانا اشرف علی تھانوی رحمہ اللہ نے بزرگوں سے منقول نوافل وغیرہ کی حقیقت ظاہر فرمائی ہے مناسب معلوم ہوتا ہے کہ آپ کے ارشاد کو پیش کر دیا جائے۔

آپ فرماتے ہیں :-

ہر ایک بات یہ بھی سمجھنے کی ہے کہ یہ جو بعضی اوراد کی کتابوں میں پندرہویں شب — میں خاص نوافل پڑھنے کو لکھ دیا ہے یہ کوئی قید نہیں جو چیز شرعاً بے قید ہے اس کو بے قید ہی رکھو۔ حدیث میں نوافل کی کوئی قید نہیں آئی بلکہ جو عبادت آسان ہو وہ کر لو۔ اس میں نوافل بھی آگئے اور وہ بھی کسی ہیئت کے ساتھ نہیں۔

باقی بزرگوں کے کلام میں جو خاص ہیئت کے نوافل کا ذکر آیا ہے اس کا سبب یہ ہے کہ کسی بزرگ نے کسی مرید کے لیے اس کی خاص حالت کے اقتضاء سے اس کو تجویز کیا ہوگا اور اس کے حق میں ہی مصلحت ہوگا۔ اب اس کو عام کر لینا یہ بدعت ہے۔ باقی بزرگوں کو بڑا نہ کہے، لے

کیا شب بے بات میں شب بیداری کے لیے ساری بات جاگنا ضروری ہے
اگر نہیں تو کس حصہ میں جاگنا زیادہ افضل ہے؟

اس سلسلہ میں حضرت تھانوی رحمہ اللہ فرماتے ہیں۔

”اب بات قابلِ غور یہ ہے کہ کون سے حصہ شب میں جاگنا زیادہ
افضل ہے اس کا فیصلہ قرآن سے بھی ہوتا ہے اور حدیث سے بھی
کیونکہ قرآن سے معلوم ہوتا ہے کہ اخیر شب میں جاگنا اشد ہے چنانچہ
ارشاد فرماتے ہیں۔

إِنَّ نَاشِئَةَ اللَّيْلِ هِيَ أَشَدُّ
وَأَطْوَأُ
بے شک رات کے جاگنے
میں دل اور زبان کا خوب میل ہوتا
ہے اور بات خوب ٹھیک نکلتی ہے

اور ناشئۃ اللیل سونے کے بعد مستحق ہوتا ہے (کذا فی
الجلالین القیام بعد النوم) جب وہ اشد ہوا کیونکہ اس کے اختیار کرنے
سے نفس پر مشقت کا اثر زیادہ ہوتا ہے تو وہی افضل ہوگا۔ آخر سورت سے بھی
یہ معلوم ہوتا ہے کہ یہ اشد ہے۔

چنانچہ فرماتے ہیں:

عَلَىٰ أَنْ لَنْ تَخْصُوهُ
نہیں کر سکتے۔
اس کو معلوم ہے کہ تم ضبط

اور عدمِ احصاءِ آخر شب میں ہو سکتا ہے۔ یہ تو قرآن سے معلوم ہوا حدیث
سے بھی اس کا افضل ہونا معلوم ہوتا ہے۔ چنانچہ آخر شب کی فضیلت میں بکثرت
احادیث وارد ہیں اور قواعد عقلیہ بھی اس پر شاہد ہیں کیونکہ وہ وقت سونے کا ہے

اور سونا متحرک کرنا مشکل ہے۔ اور ایک حدیث میں ہے کہ جو شخص رات کو اٹھ کر التجا کرتا ہے تو میں اس سے بہت خوش ہوتا ہوں۔ اس لیے کہ میری وجہ سے اپنی بیوی اور گرم بستر کو چھوڑ دیا۔ اس سے بھی معلوم ہوتا ہے کہ اخیر حصہ رات کا افضل ہے۔ لیکن اگر کسی کو اس حصہ میں جاگنا دشوار ہو وہ اول ہی حصہ میں کچھ کر لے کیونکہ اور راتوں میں تو خدا تعالیٰ کا نزول اخیر شب میں ہوتا ہے اور اس رات میں اول ہی شب سے نزول ہو جاتا ہے اس لیے جن لوگوں کا اخیر شب میں عبادت کرنا دشوار ہو وہ اول ہی شب میں عبادت کر کے فضیلت حاصل کر لیں۔ لہ

شب بیداری کے لیے مساجد میں اکٹھا ہونا؛ | اس رات میں شب بیداری کرنا چونکہ صرف

ایک مستحب عمل ہے اس لیے بہتر یہ ہے کہ یہ عمل تنہا کیا جائے اس کیلئے مسجدوں میں ہرگز اجتماع نہ کیا جائے۔ فقہاء کرام نے فضیلت کی راتوں میں شب بیداری کے لیے مسجدوں میں اجتماع کو مکروہ لکھا ہے، چنانچہ علامہ ابن نجیم مصری حنفی رحمہ اللہ لکھتے ہیں۔

”و یکرہ الاجتماع علی احياء لیلۃ من ہذہ اللیالی فی المساجد“۔ لہ
 فضیلت کی راتوں میں شب بیداری کے لیے مساجد میں اجتماع مکروہ ہے۔
 علامہ حسن بن عمار بن علی الشرنبلالی الحنفی تحریر فرماتے ہیں۔

”و یکرہ الاجتماع فضیلت کی راتوں میں (جن

لہ حقیقت عبادت ص ۲۶۶۔

لہ البحر الرائق ج ۲ ص ۵۲۔

علی احیاء لیلۃ
 من هذه الیالی (۱)
 المتقدم ذکر ہارنی
 المساجد وغیرہا
 لانہ لع یفعلہ
 النبی صلی اللہ
 علیہ وسلم ولا
 اصحابہ فانکرہ
 اکثر العلماء من
 اهل الحجاز منہم
 عطاء و ابن ابی ملیکۃ و
 فقہاء اهل المدینۃ واصحاب
 مالک وغیرہم وقالوا
 ذالک کلہ بدعتہ، لہ

کا پیچھے ذکر گزر چکا ہے، شب
 بیداری کے لیے اجتماع کرنا
 چاہے مسجدوں میں ہو یا
 کہیں اور بہ صورت مکر و فریب
 کیونکہ اس طرح نہ تو نبی
 علیہ الصلوٰۃ والسلام نے کیا
 اور نہ آپ کے صحابہ نے،
 اہل حجاز کے اکثر علماء جن میں
 عطار بن ابی رباح^۲ اور ابن
 ابی ملیکہ^۳ بھی شامل ہیں، نیز
 فقہار اہل مدینہ اور امام مالک^۴
 کے اصحاب نے اس کا انکار
 کرتے ہوئے فرمایا ہے کہ یہ
 بدعت ہے۔

علامہ ابن رجب حنفی رحمہ اللہ نے مساجد میں اجتماعی شب بیداری کے
 معاملہ میں اہل شام کے دو قول لکھے ہیں ایک استحباب کا اور دوسرا کراہت کا
 دوسرے قول کو آپ نے ترجیح دی ہے، چنانچہ آپ لکھتے ہیں:

”والثانی انہ
 یکرہ الاجتماع
 دوسرا یہ کہ شب بیداری میں
 مساجد کے اندر کسی خاص

فِيهَا فِي الْمَسَاجِدِ	نماز، وعظ اور وعظ
لِلصَّلَاةِ وَالْقَصَصِ	کے لیے اکٹھے ہونا مکروہ
وَالدَّعَاءِ وَلَا يَكْرَهُ	ہے، البتہ اگر کوئی
أَنْ يَصِلَ الرَّجُلُ	اکیلا اپنی نماز اس رات
فِيهَا لِخَاصَّةِ	مسجد میں پڑھے تو یہ
نَفْسِهِ وَهَذَا	مکروہ نہیں ہے یہی
قَوْلُ الْأَوْزَاعِيِّ	قول ہے امام اوزاعیؒ کا
أَمَامَ أَهْلِ الشَّامِ	جو اہل شام کے امام
وَفِيهِمْ وَعَالِمُهُ	فقیہ اور عالم ہیں، اور
وَهَذَا هُوَ الْأَقْرَبُ	یہی قول درستگی کے زیادہ
أَنْ شَاءَ اللَّهُ تَعَالَى ۞	قریب ہے انشاء اللہ۔

حضرت مولانا اشرف علی تھانوی رحمہ اللہ کا یہ قول پچھے گزر چکا ہے کہ —
 ”اس شب میں بیدار رہ کر عبادت کرنا خواہ خلوت میں یا جلوت میں افضل ہے لیکن
 اجتماع کا اہتمام نہ کیا جائے۔“

دوسری بات یہ بھی ہے کہ آج کل کے ایسے اجتماع منکرات سے خالی نہیں
 ہوتے لوگ مسجد میں شور و شغب اور لہو و لعب میں لگ کر آداب مسجد کو پامال کرتے
 ہیں اور نیکی برباد گناہ لازم کا مصداق بنتے ہیں اس لیے ان سے بچنا ہی بہتر ہے انتہائی
 افسوس کا مقام ہے کہ بہت سے پڑھے لکھے لوگ جو اپنے آپ کو اہل حق میں سمجھتے
 ہیں وہ بھی عوامی رُوی میں بہہ کر ان راتوں میں اہل بدعت کی طرح بڑے اہتمام کے

ساتھ مساجد میں اجتماع کرتے ہیں، فالی اللہ المشکلی۔

حضرت امیر حسن
علاء سبکدار رحمۃ اللہ
علیہ (متوفی ۱۰۴۰ھ)

شبِ برات میں مسجد کے اندر شبِ بیداری سے متعلق
حضرت خواجہ نظام الدین اولیاء رحمہ اللہ کا ارشاد

تحریر فرماتے ہیں۔

” چہار شنبہ بست
و پنجم ماہ مذکور سعادت
پائے بوسی حاصل شد
سخن در قرآن خواندن
و قیام شب افتادہ بود
و طائفہ کہ در مسجد
قیام کنند بندہ عرضداشت
کرد کہ اگر در حنائہ
خود قیام کنند چگونہ باشد؟
فرمود کہ در حنائہ
خود یک سیارہ
بخواند بہتر کہ در مسجد
ختم کنند“ لہ

۱۵ شعبان المعظم بروز بدھ
قدم بوسی کی سعادت حاصل
ہوئی، شبِ برات میں
قیام اور قرآن خوانی کے متعلق
بات چل رہی تھی اور ان
لوگوں کا بھی تذکرہ تھا جو
اس شب میں مسجد میں قیام
کرتے ہیں، بندہ نے عرض کیا
کہ اگر لوگ گھروں میں قیام
کریں تو کیسا ہے؟ فرمایا کوئی
اپنے گھر میں صرف ایک سپارہ
پڑھے یہ اس کے لیے مسجد
میں پورا قرآن ختم کرنے سے
بہتر ہے۔

تمبر ۶، شبِ بارات میں نبی علیہ الصلوٰۃ والسلام قبرستان تشریف لے گئے اور مُردوں کے لیے دعاءِ مغفرت فرمائی، اس لیے اس رات میں قبرستان جانا اور اموات کے لیے دعاءِ مغفرت کرنا مستحب ہے۔
فتاویٰ عالمگیری میں ہے۔

” و افضل ایام الزیارة اربعة یوم الاثنین والخمیس والجمعة والسبت وکذا فی اللیالی المتبرکة لا سینما لیلة البوابة“^۱

زیارتِ قبور کے افضل دن چار ہیں، پیر، جمعرات، جمعہ، ہفتہ، اسی طرح متبرک راتوں میں بھی زیارتِ قبور افضل ہے بالخصوص شبِ بارات میں

حضرت تھانوی رحمہ اللہ لکھتے ہیں۔

”پندرہویں شبِ شعبان میں مُردوں کے لیے گورستان میں جا کر دعا و استغفار کرنا مستحب ہے اور حدیث سے ثابت ہے۔“^۲

لیکن یاد رہے کہ آنحضرت صلی اللہ علیہ وسلم اکیلے قبرستان تشریف لے گئے تھے، اس لیے اکیلے جائیں، جتھے اور جماعت بنا کر نہ جائیں اور شریعت کے مطابق فاتحہ پڑھ کر واپس آجائیں اور صرف مرد جائیں عورتیں نہ جائیں، عورتوں کا قبرستان جانا جائز نہیں ہے اور مرد بھی اس شبِ قبرستان جانے کو فرض و واجب کی طرح ضروری نہ سمجھیں۔

۱۔ الفتاویٰ الہندیہ ج ۵، ص ۳۵

۲۔ زوال السنۃ عن اعمال السنۃ، ص ۱۷

نمبر ۷، پندرہویں شعبان کو حضور علیہ الصلوٰۃ والسلام نے روزہ رکھنے کا حکم دیا ہے اس لیے اس دن روزہ رکھنا مستحب ہے۔

حکیم الامت حضرت مولانا اشرف علی تھانوی رحمۃ اللہ فرماتے ہیں۔

”پندرہویں تاریخ شعبان کو روزہ رکھنا مستحب ہے۔“ ۱۷

حضرت مولانا مفتی محمد شفیع صاحب رحمۃ اللہ علیہ شب بارات کے اعمال مسنونہ ذکر کرتے ہوئے لکھتے ہیں۔

” (۳) اس کی صبح کو یعنی پندرہویں تاریخ کو روزہ رکھنا۔“ ۱۸

حضرت مولانا مفتی عزیز الرحمن صاحب رحمۃ اللہ علیہ سے ایک سوال کے جواب میں تحریر فرماتے ہیں۔

” ماہ شعبان میں کسی تاریخ اور دن کا روزہ فرض اور واجب نہیں ہے اور تیرہ شعبان کے روزہ کی کوئی خاص فضیلت حدیث شریف سے ثابت نہیں ہے، البتہ یہ حدیث شریف میں وارو ہے کہ شعبان کی پندرہویں شب کو بیدار رہ کر عبادت میں مشغول رہو اور پندرہویں تاریخ کا روزہ رکھو، پس پندرہویں تاریخ شعبان کا روزہ مستحب ہے، اگر کوئی رکھے تو ثواب ہے اور نہ رکھے تو کچھ حرج نہیں ہے، فقط۔“ ۱۹

نواب قطب الدین صاحب تلمیذ رشید شاہ اسماعیل صاحب رحمۃ اللہ علیہ رقمطراز ہیں۔

۱۷۔ ذوال السنۃ عن اعمال السنۃ، ص ۱۷۔

۱۸۔ فضائل واحکام شب بارات، ص ۸۔

۱۹۔ فتاویٰ دارالعلوم دیوبند، ج ۶، ص ۵۰۰۔

” ایک بات اور، پورے سال میں سنوں روزوں کی تعداد کیا دن
ہے تینتیس روزے تو یہی ہیں یعنی بحساب تین روزہ فی مہینہ، نو
روزے ذی الحجہ کے مہینہ میں پہلی تاریخ سے نویں تاریخ تک ایک
دن یوم عاشورار کا، ایک دن عاشورار سے ایک دن پہلے یا ایک
دن بعد کا ایک، ایک روزہ شعبان کی چند روپیوں تاریخ کا اور چھ
روزے شوال کے۔“

بہتر یہ ہے کہ شعبان کی ۱۳-۱۴، اور ۱۵ تینوں دن کے روزے رکھ
لیے جائیں انہیں آیامِ یقین کہتے ہیں اور ان میں روزہ رکھنا سنت ہے۔

شبِ برات میں یوں تو
بہت سی بدعات و رسومات

شبِ برات میں کی جانے والی بدعات

کی جاتی ہیں ہم یہاں صرف ان بدعات و رسومات کا ذکر کریں گے جو نہایت
پابندی اور اہتمام کے ساتھ کی جاتی ہیں۔

شبِ سعراج کی طرح شبِ برات کے موقع پر بھی مسلمان
لاکھوں روپے آتش بازی کی نذر کر دیتے ہیں۔ آتش بازی

آتش بازی

کی رسم میں ایک توبے جمال ضائع کیا جاتا ہے جو اسراف کی مد میں آتا ہے شریعت
نے اسراف کو ناجائز اور حرام قرار دیا ہے لہذا جو لوگ آتش بازی کرتے ہیں وہ اپنا
مال بھی ضائع کرتے ہیں اور گناہ بھی سرمول لیتے ہیں۔ دوسرے آتش بازی اپنی
اپنے بچوں اور پاس پڑوس کے لوگوں کی جان کے لیے خطرہ کا بھی سبب بنتے
سال اخبارات میں آتش بازی سے ہونے والے جانی و مالی نقصان کی خبریں

رہتی ہیں۔ انتہائی افسوس کا مقام ہے کہ اتنی مقدس رات میں لوگ کس بیکار مشغلہ میں اپنی جان و مال کو برباد کرتے ہیں، ہم سب کو چاہیے کہ خود بھی اس رسم بد سے بچیں اور اپنے بچوں کو بھی اس سے منع کریں، انہیں بتلائیں کہ اس سے خدا و رسول صلی اللہ علیہ وسلم ناراض ہوتے ہیں۔

چراغاں شبِ برات کے موقع پر لوگوں نے یہ دستور بنالیا ہے کہ مسجدوں اور مکانات میں بہت زیادہ روشنی کا اہتمام کرتے ہیں، مسجدوں میں برقی لائٹیں لگاتے ہیں اور مکانوں کی چھتوں پر موم بتیاں جلاتے ہیں لوگوں کو سمجھنا چاہیے کہ یہ کفار کے ساتھ مشابہت اور ہندوؤں کی دیوالی کی نقل ہے جو سخت ناجائز اور حرام ہے اس رسم کی ابتداء براکہ سے ہوئی ہے جو آتش پرست تھے، چنانچہ حضرت شاہ عبدالرحمن محدث دہلوی رحمہ اللہ اس رسم کے بارے میں لکھتے ہیں :-

” قال علی بن ابراہیم و اولو حدوث الوقید من البرامکة وکانوا عبدة النار فلما اسلموا ادخلوا فی الاسلام“ لہ

علی بن ابراہیم فرماتے ہیں کہ چراغاں اور روشنی کرنے کی ابتداء براکہ سے ہوئی ہے یہ لوگ اصل میں آتش پرست تھے، جب یہ مسلمان ہوئے تو انہوں نے یہ رسم اسلام میں داخل کر دی۔

ہمیں چاہیے کہ اس فضول اور بیکار رسم سے خود بھی بچیں اور دوسروں کو

بھی اس سے بچائیں۔

مسلمانوں نے اس رسم کو بھی ایسا لازم کر لیا ہے
حلوے مانڈے کی رسم کہ اس کے بغیر سمجھتے ہیں کہ شبِ برات ہی
 نہیں ہوتی، اس رات میں بجائے اس کے کہ ہماری عورتیں عبادات میں مشغول
 ہوں حلوے مانڈے کے چکر میں پڑھی رہتی ہیں، اچھے اچھے کھانے پکاتی ہیں حلوہ
 و پنجیری بناتی ہیں اور باقاعدہ طور پر سینوں میں سجا کر سسرال بھیجتی ہیں،
 اگر کوئی اس رسم سے بچے تو اسے بُرا سمجھتی ہیں، حالانکہ اس شب میں ایسا کوئی کام
 شریعت سے ثابت نہیں لہذا ہمارے مرد و زن سب کو چاہیے کہ ان فضولیات
 و لغویات کو چھوڑ کر اس شب میں جو کرنے کے کام ہیں ان میں مشغول ہوں،
 اللہ تعالیٰ عمل کی توفیق عطا فرمائے۔

